

ഉത്തരം

(എ) എം.കെ.എസ്.പി. ഫണ്ടിൽനിന്നും രണ്ട് പദ്ധതികൾ കേരളത്തിന് അനുവദിച്ചിട്ടുണ്ട്. കുടുംബശ്രീവഴി നടപ്പിലാക്കുന്ന സംഘകൃഷി (ജെ.എൽ.ജി)ക്ക് 36.12 കോടി രൂപയും നെൽകൃഷി വികസനത്തിനായി പാലക്കാട്, തൃശൂർ, മലപ്പുറം എന്നീ ജില്ലകൾക്കായി 30.28 കോടിയും രൂപയും 2011 ജൂലൈയിൽ കേന്ദ്ര ഗ്രാമവികസന മന്ത്രാലയം അനുവദിച്ചിട്ടുണ്ട്.

(ബി) പദ്ധതികൾ മുന്നുവർഷംകൊണ്ട് പൂർത്തിയാക്കേണ്ടതാണ്. ആദ്യ ഗഡുവായ 9.03 കോടി രൂപ എം. ഒ. യു. (Memorandum of Understanding) വിൽ ഏർപ്പെട്ട ഉടനെ ലഭിച്ചു. രണ്ടാം ഗഡുവായ 50 ശതമാനം ആദ്യഗഡുവിന്റെ 60 ശതമാനം ചെലവാക്കുന്ന മുറയ്ക്കും മൂന്നാംഗഡുവായ 25 ശതമാനം അനുവദിച്ച ആകെ തുകയുടെ 80 ശതമാനം ചെലവാക്കുന്ന മുറയ്ക്കും ലഭിക്കുന്നതാണ്. സംഘകൃഷിയുടെ നടത്തിപ്പ് ഏജൻസി കുടുംബശ്രീയും നെൽകൃഷിയുടെ ചുമതല കോംപ്റ്റ് (കൺസോർഷ്യം ഓഫ് ഡിസ്ട്രിക്റ്റ് പഞ്ചായത്ത്സ്- മലപ്പുറം, പാലക്കാട്, തൃശൂർ) എന്ന ഏജൻസിക്കുമാണ്.

(സി) കുടുംബശ്രീക്ക് 9.03 കോടി രൂപയും കോംപ്റ്റിന് 7.05 കോടി രൂപയുമാണ് നൽകിയത്.

(ഡി) പകർപ്പ് അനുബന്ധം (I&II) ആയി ചേർക്കുന്നു.*

2012-13 ലേക്ക് പദ്ധതി നിർവ്വഹണത്തിന് കൃഷി വകുപ്പിന് നൽകിയ തുക

160 (3371) ശ്രീ. മുല്ലക്കര രത്നാകരൻ : താഴെക്കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) 2012-13-ലേക്ക് പദ്ധതി നിർവ്വഹണത്തിന് എന്ത് തുക നൽകിയിട്ടുണ്ട് എന്ന് വ്യക്തമാക്കുമോ ;

(ബി) നടപ്പു സാമ്പത്തിക വർഷത്തെ പദ്ധതി നിർവ്വഹണത്തിനുവേണ്ടി നവംബർ 30 വരെ എന്ത് തുക ചെലവഴിച്ചുവെന്ന് വ്യക്തമാക്കുമോ ;

(സി) ഇത് ആകെ ഏത ശതമാനം ഉണ്ടാകും എന്ന് കണക്കാക്കിയിട്ടുണ്ടോ ?

ഉത്തരം

(എ) സംസ്ഥാനാവിഷ്കൃത പദ്ധതികൾക്കായി 68684.00 ലക്ഷം രൂപയും കേന്ദ്രപദ്ധതികൾക്കായി 2255 ലക്ഷം രൂപയും (ആകെ തുക 70939.00 ലക്ഷം രൂപ) ആണ് ബഡ്ജറ്റിൽ വകയിരുത്തിയിട്ടുള്ളത്.

(ബി) 27982.07 ലക്ഷം രൂപ നവംബർ 30 വരെ ചെലവഴിച്ചു.

(സി) 39.45 ശതമാനം.

* ലൈബ്രറിയിൽ വച്ചിട്ടുണ്ട്.